

ብተደጋጋሚ ዝሕተቱ ሕቶታት (ብ.ዝ.ሕ)

ኣብቲ ናይ ሕቶ ወረቐት ኣደ ወይ ኣቦ ተባሂሉ ተጻሒፉ 'ኳ እንተሎ፡ ዋላ ነቶም ሞግዚት ወይ ኣላፍነት ህጻን ወሰድ ቲን ዘጠቓልል እዩ።

እቲ መጠይቕ ንምንታይ ጉዳይ እዩ ኣብ ጥቕሚ ዝውዕል?

- እዚ መጠይቕ እዚ ብዛዕባ ክእለት ቋንቋ ጀርመን ናይ እቶም ዘይተዛረብቲ ቋንቋ ጀርመን ዝኾኑ ህጻናት ዝምልከት እዩ። ወለዲ ነቲ መጠይቕ ይምልኡዎ። ደቅኹም ኣብ መንጎ 31 ን 48 ወርሒ ዕድሜ ዘለዉ ህጻናት ክኾኑ ይኽእሉ እዮም።
- እቲ መጠይቕ ደረጃ ክእለት ቋንቋ ጀርመን ዝምዝግብ እዩ። እንተዳኣ እቲ ደረጃ ትሑት ኮይኑ፡ ኣገዝ ኣድላይ ይኸውን ማለት እዩ።
- እቲ መጠይቕ ናይ እቶም ናይ ስደት ድሕረ-ባይታ ዘለዎምን ብዙሓት ቋንቋታት ፈሊጦም ዝዓብዩን ህጻናት ዝርከቡዎም ዕድላት ትምህርቲ ንምምሕያሽ ዝሕግዝ እዩ።

መጠይቕ ዳዝ-ኢ እንታይ እዩ?

- መጠይቕ ዳዝ-ኢ ብመሰረት ሳይንሳዊ ሕግታት ዝምዕበለ እዩ። ክእለት ቋንቋ ዝምዝገበሉ መንገዲ እዩ። ብመልክዕ ሕትመት ወረቐት ብ 12 ቋንቋታት ተሓተሙ ይርከብ። ኣብ መርበብ ሓበሬታ ድማ ብ 11 ቋንቋታት ተዘርጊሑ ይርከብ።
- ወለዲ ብዛዕባ ኣጠቓቕማ ቋንቋ ናይ ደቆም ዝሕተቱ ሕቶታት ይመልሱ።

ነቲ መጠይቕ መን እዩ ኣዳልዮ?


- እቲ መጠይቕ ኣብ ጨንፈር ትምህርቲ ሳይኮሎጂ ባዕል ዩኒቨርሲቲ ዝተዳለወ እዩ። ክፍሊ ምዕባለን ሰብኣዊ ባህሪ ሳይኮሎጂን ኣላፍነት ዝወስድሉ እዩ።

መን እዩ እቲ ዓሚል?

- ነዚ ዳህሳስ ዘካይድ ዓሚል ምምሕዳር ከተማ ወይ ክልል እዩ። ናይ እቲ ዝምልከቶ ዓሚል ኣርማ ኣብቲ መጠይቕ ይርከብ።

ድሕረ-ባይታ ናይ እዚ ፕሮጀክት እንታይ እዩ?

- ኣብ 2008፡ ክልል ባዕል-ስታድት "ብቑዕ ፍልጠት ቋንቋ ጀርመን ኣብ መዋእል ህጻናት" ዝብል መደብ ጀመሩ። እዚ መደብ ኣብ መንጎ እቶም ኣብ ገዛ ቋንቋ ጀርመን ዝዛረቡን ዘይዛረቡን ህጻውንቲ ዘሎ ትምህርታዊ ዕድል ንምምጥጥን ዝዓለመ እዩ።
- ኣብ 2013 ኣትሒዙ "ኣገዳዲ ዝኾነ ክይዲ ሕርያ" ኣብ ክልል ባዕል-ስታድት ጸኒሑ እዩ። ህጻውንቲ እንተዳኣ መዋእል ህጻናት ቅድሚ ምጅማሮም 1 ዓመትን ፈርቓን ኣቐዲሙ እኹል ፍልጠት ቋንቋ ጀርመን ዘይብሎም ምኳኑ ተረጋጊጹ፡ ኣብ ናይ ቋንቋ ጀርመን ደገፍ ዝህባ ትካላት ትምህርቲ ክምዝገቡ ይግባእ። መደብ ስልጠና ትምህርቲ ቋንቋ ጀርመን ክልተ ፍርቂ መዓልቲታት ኣብ ሰሙን ን ሓደ ዓመት ዝውሃብ እዩ።
- ካልኣት ከባቢያዊ ምምሕዳራትን ክልላትን ነዚ መርኣያ ስዒብን ይርከቡ። እንተ እቲ ዓቕሚ ናይ ምወላን ዝህሉ ቆራጽነትን ግን ኣብ እቲ ናይ ባዕል መርኣዩ ፍልይ ዝበለ ክኾውን ይኽእል እዩ።



ደረጃ ጽሬት ናይ እቲ መጠይቕ ብኸመይ እዩ ዳህሳስ ዝግበረሉ?

- እቲ መጠይቕ ንመምዘኒ ን ናይ ፈተና ደረጃታት ብቕዓት ስታቲስቲክ ዘማልእን ዝበልጽን እዩ።
- እዚ መጠይቕ መረጋገጺ ዝተውሃቦን ደረጃኡ ዝተለወጠ ብምዃኑ፡ ቀጻልቲ ምምሕያሻት እናተገበረሉ እናማዕበለ ዝመጸ እዩ።

እቶም ብዛዕባይ ዝህልዉ ዝርዝር ሓበሬታት እንታይ እዮም ክግበሩ?

- እቲ ከባቢያዊ ምምሕዳር ወይ ክልል ንነፍስ ወከፍ ስድራ ናይ ቁጽሪ ኮድ ይህብ። ብኸምዚ ኣገባብ እዩ ድማ እቲ ውልቃዊ ሓበሬታ ናይ ስድራቤት ዝዕቀብ። እቲ ከባቢያዊ ምምሕዳር ወይ ክልል ጥራይ እዩ ንስድራቤታት ናይ ቁጽሪ ኮድ ክህብ ዝኽእል።
- ባዘል ዩኒቨርሲቲ ካብ ከባቢያዊ ምምሕዳራት ጥራሕ እዩ ኣሃዛዊ ኮዳት ዝቕበል።
- ኣብ መንጎ እቲ ኣሃዛዊ ኮድን ውልቃዊ ሓበሬታ ዝህሉ ምፍልላይ ምስጢራውነት ናይ እቲ ሓበሬታ ዘውሕስ እዩ።
- ባዘል ዩኒቨርሲቲ ን ተወሳኺ ምምዕባል እቲ መጠይቕን ን ስራሕቲ መጽናዕትን ነቲ ምስጢራዊ ሓበሬታ ኣብ ጥቕሚ የውዕል።
- እቲ ከባቢያዊ ምምሕዳር ወይ ክልል ኣብቲ ናይ ቁንቁ ክእለት ተመርኩዙ ንምወላ ዝምለከቱ ውሳኔታት ከሕልፍ ይኽእል እዩ።